
Shri Radhakritam Shrikrishnanarayana Stotram

ಶ್ರೀರಾಧಾಕೃತಂ ಶ್ರೀಕೃಷ್ಣನಾರಾಯಣಸ್ತೋತ್ರಂ

Document Information



Text title : Shri Radhakritam Shrikrishnanarayana Stotram

File name : rAdhAkRRitaMshrIkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 1/1-28||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



ಶ್ರೀರಾಧಾಕೃತಂ ಶ್ರೀಕೃಷ್ಣನಾರಾಯಣಸ್ತೋತ್ರಂ



ಶ್ರೀರಾಧಿಕಾ ಉವಾಚ .
ಓಂ ನಮಃ ಶ್ರೀಪರಬ್ರಹ್ಮ ಪರೇಶ ಪರಮಾತ್ಮನೇ .
ಅನಾದಿಶ್ರೀಕೃಷ್ಣನಾರಾಯಣಾಯಾಕ್ಷರಶಾಸಿನೇ .. ೧..
ತ್ರೇತಾಸಂತಾನಸತ್ತಿತ್ರೇ ರಾಧಾಕಾಂತಾಯ ಯೋಗಿನೇ .
ಲಕ್ಷ್ಮೀನಾರಾಯಣಾಯ ಶ್ರೀಮಾಣಿಕ್ಯಾವಾಹಿನೇ ನಮಃ .. ೨..
ಸ್ವಪ್ರಭಾಸ್ವಾಮಿನೇ ಮಂಜುಲಾಲಕಾಯಾತ್ಮವಾಸಿನೇ .
ಈಶಾಪಾರವತೀಶಾಯ ನಮಃ ಸಗುಣಮೂರ್ತಯೇ .. ೩..
ಹಂಸಜ್ಯೋತಿಸ್ವರೂಪಾಯ ಶಕ್ತ್ಯಶ್ಚರ್ಯಾದಿಸಂಭೃತೇ .
ಕುಂಕುಮವಾಪಿಕಾಕ್ಷೇತ್ರಪ್ರಕಟಾಯ ನಮೋ ನಮಃ .. ೪..
ಸರ್ವಧಾಮಾಧಿಪೇಶಾಯ ನಮೋಽನ್ತರ್ಯಾಮಿಣೇ ಮುಹುಃ .
ಸ್ವರ್ಗಮೋಕ್ಷಾದಿದಾತ್ರೇ ತೇ ನಮಃ ಶ್ರೀಹರಯೇ ನಮಃ .. ೫..
ನಿರವಧಿಸಮೈಶ್ಚರ್ಯಗುಣವೈಭವಶಾಲಿನೇ .
ಅಸಂಖ್ಯಮುಕ್ತನೇವ್ಯಾಯಾಕ್ಷರಾಧಿಪತಯೇ ನಮಃ .. ೬..
ಏಕೋಽಪಿ ಬಹುಧಾ ದೃಷ್ಟಃ ಕೃಷ್ಣನಾರಾಯಣಾದಿಮಾನ್ .
ಈಶೇಶಾನ್ಯಾದಿರೂಪಶ್ಚ ತಸ್ಮೈ ಶ್ರೀಸ್ವಾಮಿನೇ ನಮಃ .. ೭..
ಪರವಿದ್ಯಾಧಿದೇವಾಯ ಬ್ರಹ್ಮಪ್ರಿಯಾಽಧಿಶಾಯಿನೇ .
ಗೀತೋಪನಿಷತ್ಪತಯೇ ಜಯಂತೀಪತಯೇ ನಮಃ .. ೮..
ಏಕಾದಶೀಪ್ರಿಯಾಯಾರಾಧನಾಕಾಂತಾಯ ಶಾರ್ಙ್ಗಣೇ .
ಮಹಾಲಕ್ಷ್ಮೀಶ್ಚರಾಯಾಪಿ ಭಕ್ತೀಶಾಯ ನಮೋ ನಮಃ .. ೯..
ಮುಕ್ತೇಶಾಯ ರಮೇಶಾಯ ಗಂಗೇಶಾಯ ನಮೋ ನಮಃ .
ಪತಿವ್ರತಾಧಿಪತಯೇ ರುಕ್ಮಿಣೀಶಾಯ ತೇ ನಮಃ .. ೧೦..
ಕಾಮದುಘಾಧಿನಾಥಸ್ತ್ವಂ ಪೃಥ್ವೀಶಸ್ತ್ವಂ ರತೀಶ್ವರಃ .
ವಿಭೂತೀಶೋಽಸಿ ಸಂಜ್ಞೇಶಃ ಶಂ ಕರೋತು ಪ್ರಸೇವಿನಾಂ .. ೧೧..
ಕಮಲಾಕಾಂತ ದೇವೀಶ ಮೋಹಿನೀಧವ ಸಿದ್ಧಿಪ .
ಉರ್ವಶೀಶ್ವರ ಬುದ್ಧೀಶ ಪಾರ್ವತೀಶ ವಿಧೇಹಿ ಶಂ .. ೧೨..
ದೀಕ್ಷಾಧೀಶ ಚ ಲೀಲೇಶ ನಾರಾಯಣೇಪತೇ ಪ್ರಭೋ .

ವಿರಜಾಕಾಂತ ಭಗವನ್ ವೃಂದಾನಾಥ ವಿಧೇಹಿ ಶಂ .. ೧೩..
 ಸರಸ್ವತೀಪ್ರಿಯ ಸ್ವರ್ಣರೇಖಾಪ್ರಿಯ ಸಿತಾಪತೇ .
 ದೇವಿಕೇಶ್ವರ ತುಲಸೀವಿಹಾರ ಪ್ರವಿಧೇಹಿ ಶಂ .. ೧೪..
 ವಿಭಾವರ್ಯಧಿನಾಥಸ್ತ್ವಂ ಮೂರ್ತೀಶ್ವರೋ ಜಯೇಶ್ವರಃ .
 ಗೋಮತೀಶೋ ಮೌಕ್ತಿಕೇಶೋ ಭವಾನ್ ಭವತು ರುಕ್ಮದಃ .. ೧೫..
 ಪ್ರೇಮಸಖೀಪತೇ ಗೋದಾವರೀಶ ಕಪಿಲೇಶ್ವರ .
 ಧಾತ್ರೀಪತೇ ಸ್ವರ್ಣಗೌರೀಪತೇ ಸರ್ವಪ್ರದೋ ಭವ .. ೧೬..
 ಲಲಿತೇಶ್ವರ ರಂಭೇಶ ಕುಮುದ್ವತೀಪತೇ ಪ್ರಭೋ .
 ಶೀತಲಾಧಿಪತೇ ಉಮಾಕಾಂತ ವಿಧೇಹಿ ಶಂ ಸದಾ .. ೧೭..
 ಹೇಮಂತೇಶ್ವರ ನಂದೇಶ ಶಾಂತಿಸ್ವಾಮಿನ್ ಕಲಾಪತೇ .
 ನಂದಿನೀನಾಥ ದುರ್ಗೇಶ ವಿಜಯೇಶ ವಿಧೇಹಿ ಶಂ .. ೧೮..
 ಸಂಧ್ಯಾಧಿನಾಥ ಕಸ್ತೂರೀಪ್ರಿಯ ಧನ್ಯಾಧಿನಾಯಕ .
 ಸಾವಿತ್ರೀವರ ದೋಲಾಧಿರೋಹ ಪುಷ್ಪಾಸುಗಂಧಭಾಕ್ .. ೧೯..
 ಸವಿತಾಧಿಪತೇ ಚಿತ್ರಲೇಖೇಶ್ವರ ನಮೋಽಸ್ತು ತೇ .
 ಪೂರ್ಣಿಮಾಧಿಪತೇ ಬ್ರಹ್ಮನ್ ಶಾರದಾಕಾಂತ ಮಾಧವ .. ೨೦..
 ಮಂಜರೀಶ್ವರ ಯೋಗಿನೀಚಕ್ರಕಾಂತ ವಿಧೇಹಿ ಶಂ .
 ಪ್ರೇಯಸೀಶ ಶ್ರೇಯಸೀಶ ವಿಕುಂಠೇಶಾಽರುಣಾಪತೇ .. ೨೧..
 ಜೋಷ್ಠೀಶ್ವರ ಶಬರೀಶ ಪಂಪೇಶ ಗಾಲವೀಪತೇ .
 ಯಾಜ್ಞಸೇನೀಪತೇ ವಸುಮತೀಶ ವಿಜಯೋಽಸ್ತು ತೇ .. ೨೨..
 ಸುದುಘಾನಾಥ ಚ ಪದ್ಮಾವತೀಪಾಲಕ ಕೇಶವ .
 ಭಾರ್ಗವೀಪಾಣಿಸಂಗ್ರಾಹ ಪದ್ಮಿನೀವರ ಚಾಽಚ್ಯುತ .. ೨೩..
 ಶ್ರೀಮತೀಶ ಜರತ್ಕಾರ್ವೀಪತೇ ಲೀಲಾವತೀಶ್ವರ .
 ಕಲಾವತೀಪ್ರಾಣನಾಥ ಕದಲೀಶ ಜಯೋಽಸ್ತು ತೇ .. ೨೪..
 ಕಾಂತಿಮತೀಪತೇ ಕಾಲಿಂದೀಶ ರೇವಾಪತೇ ಪ್ರಭೋ .
 ವರ್ಧಿನೀಶ ಸುಮಿತ್ರೇಶ ಪುಣ್ಯನೈಧೇಯಿಕಾಪತೇ .. ೨೫..
 ಬಂದುಲೇಶ ಸುಶೀಲೇಶ ಮಾನಸೇಶ ಜನಾರ್ದನ .
 ಶರ್ಮವತೀಶ್ವರ ಕೃಷ್ಣ ಮಾಧವೀಶ ನಮೋಽಸ್ತು ತೇ .. ೨೬..
 ಕರ್ಣೋತ್ಪಲೇಶ ದೀರ್ಘಕಾಪತೇಽಕ್ಷಮಾಲಿಕಾಪತೇ .
 ಉದುಂಬರೀಪತೇ ಋತಂಭರಾಧೀಶ ಜಯೋಽಸ್ತು ತೇ .. ೨೭..
 ಬದರೀಶ ಚ ಕುಬ್ಜೇಶ ಹೈಮೀಶ ಮಂಗಲಾಪತೇ .
 ಮಹಾವೇದೀಪತೇ ಕೃಷ್ಣಾಪತೇ ತ್ವಾಂ ಚಿಂತಯೇ ಹೃದಿ .. ೨೮..
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ಪ್ರಥಮಾಧ್ಯಾಯಾಂತರ್ಗತಂ

ಶ್ರೀರಾಧಾಕೃತಂ ಶ್ರೀಕೃಷ್ಣನಾರಾಯಣಸ್ತೋತ್ರಂ

ಶ್ರೀರಾಧಾಕೃತಂ ಶ್ರೀಕೃಷ್ಣನಾರಾಯಣಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೧/೧-೨೮..
lakShmInArAyaNIyasaMhitA . khaNDa 2. adhyAya 1/1-28..

Proofread by PSA Easwaran

——
Shri Radhakritam Shrikrishnanarayana Stotram
pdf was typeset on February 5, 2026

——
Please send corrections to sanskrit@cheerful.com

